

**مباحثہ و مکالمہ**

مولانا سمیع اللہ سعدی\*

**اسلامی جمہوریت کا فلسفہ****شریعت اور مقاصد شریعت کی روشنی میں (۲)****مساویت، عاصمہ اور آزادی**

لبرل جمہوریت میں ریاست کے تمام باشندے جنسی، مذہبی، سیاسی اور معاشرتی ہر اعتبار سے مساوی سمجھے جاتے ہیں اور ہر ایک کو ہر قسم کے افعال، اعمال اور نظریات اختیار کرنے کی آزادی حاصل ہوتی ہے، بشرطیکہ یہ آزادی امن عامہ اور ریاست کے نظم و نسق میں رکاوٹ نہ بنے۔ جمہوریت کی اسلام کاری میں اس اصول میں درج ذیل تراجمیم کرنی ہوں گی:

1۔ اسلامی تعلیمات کی رو سے بھی علاقہ، رنگ و نسل اور زبان کے اعتبار سے انسان مساوی حیثیت رکھتے ہیں، البتہ اسلام انسانوں کو مومن اور کافر دو برٹے گرو ہوں میں تقسیم کرتا ہے۔ اسلامی ریاست میں کفار اور غیر مسلموں کو بنیادی حقوق ملتے ہیں اور دنیا کا کوئی نظام اقلیتوں کو اس طرح کے حقوق فراہم نہیں کرتا، جیسا کہ اسلام نے فراہم کیے۔ البتہ اسلامی ریاست کے بنیادی مقاصد میں سے دین اسلام کی حفاظت، اشاعت اور اس کا دفاع ہے، اس لیے جمہوریت کی اسلام کاری میں ریاست کی نظر میں تمام مذاہب برابر نہیں ہوں گے، بلکہ اسلامی اقدار کا زیادہ سے زیادہ فروغ اور غیر اسلامی تہذیب و ثقافت سے اسلامی معاشرے کو پاک کرنا ریاست کی بنیادی ذمہ داریوں میں شامل ہوگا۔

2۔ دوسرے مذاہب والوں کو تو انفرادی طور پر اپنے مذہب پر عمل کی مکمل اجازت ہو گی، لیکن اپنے مذہب کی تشبیہ، تبلیغ اور معاشرے میں اپنی ثقافت کی ترویج منوع ہوگی۔ اسلامی ریاست میں مذاہب باطلہ کی ترویج کا کوئی تصور نہیں ہے اور نہ ہی اسلامی تعلیمات کی رو سے ایک مسلم معاشرے میں مذاہب باطلہ کو تبلیغ کی اجازت ہے۔

3۔ لبرل مغربی جمہوریت میں جنسی مساوات یعنی مردوں کو ہر طرح سے مساوی درجہ دیا گیا ہے، جس کا مطلب یہ ہوتا ہے کہ عورت ووٹ دینے، رکن پارلیمنٹ بننے، کرسی اقتدار پر بیٹھنے اور سیاسی جماعت کی سربراہ بننے میں مرد کے بالکل مساوی ہے، اسی طرح زندگی کے دوسرے شعبوں اور کاموں میں عورت اور مرد برابر ہیں، جو کام مرد کر سکتا ہے، جمہوری نظام میں مساوات کی خاطر عورت بھی اسے سرانجام دے سکتی ہے۔ جبکہ اسلام مردوں میں مساوات کی بجائے حفظ مراتب اور دائرہ کارکی تقسیم پر زور دیتا ہے اس لیے اسلامی جمہوریت میں عورتوں کے لیے ایسا مناسب قطعاً منوع

samiullahjan786@yahoo.com

ہوں گے، جو شریعت کی رو سے صرف مرد کے ساتھ خاص ہیں۔ اسی طرح عورت کو ایسے کاموں کی بھی اجازت نہیں ہو گی جو اسلامی تعلیمات اور مقاصدِ شریعت سے ہم آہنگ نہ ہوں۔

4۔ بُرل مغربی جمہوریت میں ملکی باشندے ہر فعل، قول، نظریہ اور رائے کے اظہار میں مکمل آزاد ہوتے ہیں، لہذا جمہوریت کی اسلام کا ری کرتے وقت مطلق آزادی کے حدود طے کرنے ہوں گے۔ حدود و قید کی تین قابل بحث ہو سکتی ہے، لیکن مکمل آزادی اسلامی تعلیمات سے کسی طرح سے بھی ہم آہنگ نہیں ہے۔

### اختیارات کی تقسیم اور حکومت کی مدت

اسلامی نظامِ خلافت میں اگرچہ اختیارات کا منج اور مرکز خلیفہ کی ذات ہوتی ہے، لیکن اختیارات کی تقسیم کے خلاف بھی نص نہیں ہے، اس لیے اباحتِ اصلیہ کے اصول پر اس کے جواز کی گنجائش نکل سکتی ہے کہ اختیارات انتظامیہ، عدالیہ اور متعننہ میں تقسیم ہوں، کیونکہ اختیارات کا منج ایک ذات ہو یا الگ الگ، مقاصدِ شریعت پر خاص فرق نہیں پڑتا، اس میں اصل مسئلہ اختیارات کا شریعت کی روشنی میں صحیح استعمال ہے، خواہ سارے اختیارات ایک شخص کے پاس ہوں یا اشخاص اور اداروں میں تقسیم ہوں۔

البتہ حکومت کی خاص مدت مقرر کرنا قابل بحث ہے۔ اس سلسلہ میں درج ذیل گزارشات پیش خدمت ہیں۔

1۔ سیاستِ شرعیہ اور اسلامی ریاست پر لکھنے والے فقہاء اور سیاسی مفکرین مثلاً علامہ ماوردی، قاضی ابو یعنی، امام جوینی، امام ابن تیمیہ، شاہ ولی اللہ اور دیگر فقہاء نے عزل الامام کے مکانہ طریقوں پر تفصیل سے بحث کی، لیکن کسی ایک مفکر اور فقیہ نے اختتامِ مدت کو عزل کے طرق میں شمار نہیں کیا۔ اور نہ ہی پوری اسلامی تاریخ میں کبھی خلیفہ کی مدتِ حکومت مقرر ہوئی ہے، کہ اس کے بعد امام خود بخود معزول ہو، گویا حکومت کی مدت کا تقریباً مسئلہ ہے، جس کی نظر ہماری علمی، فکری اور سیاسی تاریخ میں نہیں ملتی۔ اس لیے اس کے جواز کے لیے شایدِ محض اتنی بات کافی نہ ہو کہ نصوص اس بارے میں ساکت ہیں، کیونکہ پوری اسلامی تاریخ اور قدیم فقیہی ذخیرے کو یکسر نظر انداز کرنا دیق غور و فکر اور طویل سوچ بچار کا متخصصی ہے۔ اگر مقاصدِ شریعت کی روشنی میں اس مسئلہ کا جائز لیا جائے تو درج ذیل باتیں سامنے آتی ہیں۔

ا۔ جب ایک امیر اصولوں کے مطابق نظامِ حکومت چلا رہا ہے، تو صرف مخصوص مدت کے گزرنے پر اسے معزول کرنا محلِ نظر ہے، خصوصاً جب اس کے عزل کی صورت میں اتحارتِ قفتہ اور نااہل افراد کی امارت کا خدشہ ہو۔

2۔ حکومت کی مدت مقرر کرنے کی صورت میں ریاست میں ایک قسم کا اضطراب سارہتا ہے، کیونکہ سازشی عناصر، کرپٹ طبقہ اور غیروں کے آہ کا کسی نہ کسی طریقے سے اگلی مدت میں برقرار رہنا چاہتے ہیں جس کے لیے خفیہ منصوبے اور موجودہ حکومت کے خلاف رائے عام کی ہمواری کا سلسلہ جاری رہتا ہے۔ لیکن جب حکومت کی باقاعدہ مدت مقرر نہیں ہوگی تو یہ طبقہ مایوس ہو گا اور اسلامی ریاست میں حصول حکومت کی خاطر ان کی پھیلانے سے گریز کرے گا۔

3۔ حکومت کی مدت مقرر کرنے میں یہ مسئلہ بھی پیدا ہوتا ہے کہ ملک کے سرکردہ افراد اور کسی کسی حوالے سے حکومت کے اہل اشخاص کے دوران اندر وہ خانہ رسہ کشی اور سر دجنگ جاری رہتی ہے اور ہر کوئی اگلی مدت میں حکومت

کے حصول کے لیے سرگرم رہتا ہے اور معاشرے کے بکار کی صورت میں رسہ کشی کھلمنٹ اور عداوت میں تبدیل ہو جاتی ہے۔ لہذا حکومت کی مدت کا تقریباً ایسا مسئلہ ہے جس کا موجودہ حالات، عالمی تناظر، اسلامی ریاست کی مخصوص ساخت اور مقاصدِ شریعت کی روشنی میں دقت اور باریک بینی سے جائزہ لینا ہوگا۔ جمہوریت کی اسلام کاری میں لبرل مغربی جمہوریت کی اتباع میں تمام خدشات و عواقب سے بے پرواہ ہو کر حکومت کی چار یا پانچ سال کی مدت کا تقریباً ہوگا، بلکہ نفس مدت کے تقریباً اور تحدید مدت دونوں مسئلے کے بارے میں مقاصدِ شریعت کو سامنے رکھ کر کوئی نیا لائچے عمل اختیار کرنا ہوگا۔

### جمہوریت کی اسلام کاری کی بحث کا خلاصہ

اس بحث کا خلاصہ یہ ہے کہ لبرل مغربی جمہوریت کے تقریباً تمام اصول اسلامی تعلیمات سے یا تو کلی طور پر مصادم ہیں یا مقاصدِ شریعت، اسلامی ریاست اور اسلامی معاشرے کی ساخت اور مزان سے بالکل ہم آہنگ نہیں ہیں، اس لیے جمہوریت کی اسلام کاری میں تمام اصولوں پر نظر غافلی کرنی ہوگی اور اس کے تمام اصولوں میں اسلامی تعلیمات کے مطابق ترمیم کرنی ہوگی۔ پیچھے ذکر کردہ ترمیمات و اصلاحات کا مقصد ان کی تحریمت بتانا نہیں، کہ اس کے علاوہ اور طریق سے تبدیلی نہیں کر سکتے، بلکہ صرف لبرل مغربی جمہوریت کے اصولوں کا قابل ترمیم و تبدیل دکھانا مقصود تھا۔ اب چاہے ان ترمیمات سے لبرل جمہوریت کا اصل چہرہ ہی کیوں نہ مسخ ہو جائے جیسا کہ مذکورہ ترمیم سے واضح ہوتا ہے۔ جو لوگ جمہوریت کی اسلام کاری کو ناممکن کہتے ہیں، ان کا مقصود و مدعای بھی شاید یہی ہے کہ لبرل مغربی جمہوریت کی اساسی اور بنیادی اصولوں کو باقی رکھتے ہوئے اسے اسلامی تعلیمات کے مطابق بنا اور مقاصدِ شریعت سے ہم آہنگ کرنا ناممکن ہے۔

### اسلامی ممالک خصوصاً پاکستان میں راجح جمہوریت

جمہوریت کی اسلام کاری پر بحث کے بعد کے یہ اس بات کا جائزہ لینا ضروری ہے کہ اسلامی ممالک نے لبرل مغربی جمہوریت کو کن تبدیلیوں اور ترمیمات کے ساتھ قبول کیا؟ اور ان ترمیمات سے کیا لبرل مغربی جمہوریت ”اسلامی“ بن گئی؟ کیا اسلامی ممالک میں راجح جمہوری نظام مقاصدِ شریعت سے ہم آہنگ ہے؟ خصوصاً پاکستان کے حوالے سے اس کا ایک جائزہ لینا مقصود ہے۔

### امت مسلمہ کا الیہ

امت مسلمہ کو عصر حاضر میں جو بڑے دنپکلے گے، ان میں ایک بہت بڑا دنپکلے ادارہ خلافت کا غیر وہی کی عیاری اور اپنوں کی سادگی سے شکست و ریخت کا شکار ہونا ہے۔ حقیقت یہ ہے کہ خلافتکا ادارہ اپنی تمام تر کمزوریوں کے باوجود مسلم امت کے سر پر ایک سائبان کا کردار ادا کر رہا تھا، جس سے امت مجموعی طور پر زوال کے تھیڑوں سے کافی حد تک محفوظ تھی۔ اور اسلامی تعلیمات اپنی اجتماعی شکل میں بڑی حد تک نافذ تھیں۔ خلافت کے ختم ہونے سے دیگر نقصانات کے علاوہ امت نے ایک بڑا خسارہ یہ اٹھایا کہ تقریباً تمام اسلامی ممالک بیشواں پاکستان نے لبرل مغربی جمہوریت کو اس کے بنیادی اصولوں میں ترمیم کیے بغیر نظام حکومت کے طور پر قبول کیا۔ اگر کسی جگہ اسلام پسندوں اور

علماء کی کوششوں سے ارباب اقتدار ترمیم پر آمادہ ہوئے تو اتنی معمولی ترمیم کی کہ اس سے لبرل مغربی جمہوریت کے بنیادی اصول، ڈھانچہ اور طریقہ کاربالا کل متاثر نہیں ہوا اور اس پر مسترد یہ کہ جدت پسند اور مغرب سے انہائی مرعوب مفکرین نے اسلامی ممالک میں راجح جمہوری نظام کو اسلامی جمہوریت کے نام سے موسم کیا۔ اس کا اثر یہ ہوا کہ ایک تو اسلامی ممالک میں راجح جمہوریت پر شرعی حیثیت سے گفتگو کا دروازہ تقریباً بند ہوا اور دوسرا یہ کہ اسلام کا آئینہ میں نظام حکومت غلافت کے قیام کے لیے کما حق کو ششیں نہیں ہو سکیں اور نظام غلافت علمی، فکری اور عملی طور پر معدوم ہوتا گیا۔ اور آج اسلامی ممالک کا منظر نامہ یہ ہے کہ لبرل مغربی جمہوریت اپنے تمام آثار سیاسیہ کے ساتھ قائم ہے اور در دندران ملت اور غنووار ان امت اصلاح نظام کی بجائے تبدیلی افراد کے لیے تگ و دوکر ہے ہیں۔

### راجح جمہوری نظام پر بحث کے دو مرحلے

پاکستان میں راجح جمہوریت پر بحث کے دو مرحلے ہیں: ایک یہ کہ راجح جمہوری نظام اور لبرل مغربی جمہوریت میں کتنی چیزوں میں اشتراک و موافقت ہے؟ دوسرا یہ کہ اس نظام کو اسلامی بنانے کے لیے اس میں کیا کیا ترمیم ہوئی ہے اور کیا یہ ترمیمات اس کی اسلامکاری کے لیے کافی ہیں؟ اور ان ترمیمات سے یہ "اسلامی جمہوریت" شریعت اور مقاصد شریعت سے ہم آہنگ ہوگی؟

### لبرل مغربی جمہوریت اور راجح جمہوری نظام میں اشتراکات

لبرل مغربی جمہوریت اور پاکستان میں راجح "اسلامی جمہوریت" میں درج ذیل باتوں اور اصولوں میں اشتراک و موافقت ہے۔

### پارلیمنٹ کے اختیارات

لبرل مغربی جمہوریت میں پارلیمنٹ دو تھائی اکثریت سے کوئی بھی قانون پاس کر سکتی ہے اور پارلیمنٹ کی قانون سازی پر کوئی بھی پابندی و تحدید نہیں ہوتی۔ ہمارے ہاں راجح جمہوریت میں بھی پارلیمنٹ کو قانون سازی کے بلا کسی تحدید کے مکمل اختیارات حاصل ہیں۔ چنانچہ آئین کے آرٹیکل 70 میں قانون سازی کا جو طریقہ بیان کیا گیا ہے، اس کا خلاصہ یہ ہے کہ قومی اسمبلی جب بل دو تھائی اکثریت سے پاس کرے تو اسے دوسرے ایوان میں منظوری کے لیے پیش کیا جائیگا، بیٹھ نے بھی اگر اسے اکثریت سے منظور کیا تو قانون کو صدر کے پاس منظوری کے لیے بھیجا جائیگا۔ صدر کی منظوری کے بعد وہ ملک کا قانون بن جائیگا۔ (یہ صرف خلاصہ ہے اس میں ایوانوں اور صدر کے اشکالات اور دیگر ضمنی مباحثہ کا ذکر نہیں ہے) اب قانون سازی کے عمل پر کوئی پابندی لگائی گئی ہے اور نہ تحدید۔ جو بھی بل مذکورہ طریقے سے منظور ہو جائیگا وہ ملک کا قانون بن جائیگا۔ خواہ شریعت کے موافق ہو یا خلاف۔

البتہ اگر اس پر یہ اشکال ہو کہ قرداہ مقاصد اور آرٹیکل 270 کے تحت تو یہ صراحت کی گئی ہے کہ قرآن و سنت کے خلاف کوئی قانون نہیں بنایا جائیگا تو اس کا جواب یہ ہے کہ دستور کی ترمیم سے متعلق آرٹیکل 239 کے دفعات کے الفاظ یہ ہیں: "دستور میں ترمیم پر کسی عدالت میں کسی بھی بنیاد پر چاہے جو کچھ ہو اعترض نہیں کیا جائیگا۔ ازالہ شک کے

لیے بذریعہ نہ اقرار دیا جاتا ہے کہ دستور کے احکام میں سے کسی میں ترمیم کرنے کے مجلس شوری کے اختیارات پر کسی بھی قسم کی کوئی پابندی نہیں ہے،“ (آئین پاکستان صفحہ 155)

لہذا اب اگر پارلیمان کی دو تہائی اکثریت قرآن و سنت کے خلاف قانون نہ بنانے کی شق ختم کرے، پھر اس کے بعد کثرت سے جو قانون بنائے تو ان کی یہ ساری کارروائی آئین و قانون کے بالکل مطابق ہوگی۔ خلاصہ یہ ٹکا کہ پارلیمنٹ ہحال میں پریمیر اپنی کہ پہلے پارلیمنٹ نے یہ پابندی لگائی، پھر خود یہ پابندی ختم کی۔ قرآن و سنت کے خلاف قانون نہ بنانے کی وجہ اس کی تقدیس و بالادستی نہیں، بلکہ اس کے آئینی شق ہونے کی وجہ سے ہے۔ جب دو تہائی اکثریت نے یہ شق ختم کر دی تو اس کی بالادستی خود ختم ہو گئی۔ اس کو شیخ الاسلام فتح محمد تقی عثیانی نے ان الفاظ میں بیان کیا:

”سیکولر جمہوریت میں پارلیمنٹ پر قانون سازی کے سلسلے میں کوئی پابندی نہیں ہوتی سوائے اس پابندی کے جو دستور یا آئین نے خود اس پر لگائی ہوا اور یہ دستوری پابندی بھی کسی پارلیمنٹ یا دستور ساز ادارے نے عائد کی ہوتی ہے اور پارلیمنٹ جب چاہے اس پابندی کو دستوری ترمیم کے ذریعے اٹھا بھی سکتی ہے، لہذا مال کار پارلیمنٹ پر کسی قسم کی کوئی پابندی نہیں ہوتی“ (272)

اسی طرح یہ اشکال نہ کیا جائے کہ وفاقی شرعی عدالت اور اسلامی نظریاتی کو نسل اس قسم کی ترمیمات کے روک تھام کے لیے قائم کئے گئے ہیں، کیونکہ دستور کے قوانین وفاقی شرعی عدالت کے دائرہ اختیار سے باہر ہیں، چنانچہ آرٹیکل 203 کے تحت اس قانون کی تشریح کی گئی ہے جو وفاقی شرعی عدالت کے دائرہ اختیار میں آتا ہے۔

”قانون میں کوئی رسم پارواج شامل ہے جو قانون کا اثر رکھتا ہو، مگر اس میں دستور، مسلم شاخی قانون، کسی عدالت یا اٹریویٹ کے ضابطے کار سے متعلق کوئی قانون یا اس بات کے آغاز نفاذ سے دس سال مدت گزرنے تک کوئی مالی قانون مخصوصات یا فیسوں کے عائد کرنے، بنکاری یا یہ سے کے تعامل اور طریقہ سے متعلق کوئی قانون شامل نہیں ہے،“ (آئین پاکستان صفحہ 116)

اسلامی نظریاتی کو نسل بھی محض سفارش اور شورہ تک محدود ہے اور وہ بھی اس وقت جب صدر یا اسمبلی از خود کسی قانون کے شرعی یا غیر شرعی ہونے کے بارے میں استفسار کرے۔ اسلامی نظریاتی کو نسل کو از خود نوٹس لینے کا اعتیان نہیں ہے۔ (ملاحظہ فرمائیے آرٹیکل 229، 230 کے دفعات)

الغرض ایسا طریقہ اختیار کیا گیا ہے کہ اس ”اسلامی جمہوریت“ میں پارلیمنٹ کی بالادستی اور اس کو قانون سازی کے مکمل اختیارات کسی طرح بھی متاثر نہیں ہیں۔

### آئین و دستور کی بالادستی اور تقدیس

لبرل مغربی جمہوریت میں آئین و دستور ہر صورت میں بالادست اور مقدس ہوتا ہے۔ پاکستان میں راجہ جمہوری نظام میں بھی آئین و دستور کو ہر صورت میں تقدیس اور بالادستی حاصل ہے۔ چنانچہ آئین کی ابتدائی میں بنیادوں اصولوں کے تحت درج ہے۔

”دستور اور قانون کی اطاعت ہر شخص خود بھی ہوا اور ہر اس شخص کی جوئی الوقت پاکستان میں ہو واجب  
التعییل ذمہ داری ہے“

کیا اس کے اندر یہ قید ہے کہ دستور اور قانون اسی وقت تک بالادست اور واجب تعییل رہے گا، جب تک وہ  
قرآن و سنت کے خلاف نہ ہو۔ نیز تمام مناصب کے لیے جو حلق آئین میں درج ہیں، ان سب میں علی الاطلاق دستور  
کی ہر صورت میں اطاعت اور اس کا دفاع شامل ہے۔ پاکستان کی تمام عدالتیں بھی دستور کے مطابق فیصلہ کرنے کی  
پابند ہیں، خواہ دستور شریعت سے متعارض ہی کیوں نہ ہو، کیونکہ ملک کے تمام افراد، تمام ادارے، آئین کی رو سے  
صرف دستور اور قانون کی پابند ہیں۔ دستور اور قانون کی بالائی کی یہی شکل برلن مغربی جمہوریت میں ہوتی ہے۔ اس  
اصول میں مغربی جمہوریت اور راجح ”اسلامی جمہوریت“ میں کوئی فرق نہیں ہے۔

#### بالغ رائے دہی کا تصویر اور سیاسی مساویت

برلن مغربی جمہوریت کی طرح ہمارے ہاں راجح جمہوری نظام میں بھی ملک کے تمام افراد و وٹگ کے عمل میں حصہ  
لے سکتے ہیں اور ان کا فیصلہ صرف کثرت کی بنیاد پر ہوتا ہے۔ اسی طرح ملک کا ہر فرد پارلیمنٹ کا ممبر بن سکتا ہے۔  
اگرچہ آرٹیکل 62,63 کے تحت کچھ شرائط لگائی گئیں ہیں، لیکن جیسا کہ پہلے اس پر بحث ہو چکی ہے کہ جب پارلیمنٹ  
ایک قانون ساز ادارہ ہے، تو اس کی رکنیت کے لیے اسلامی علوم سے مکمل واقفیت کی شرط لگانا ہوگی اور ہر خاص عام  
پارلیمان کا ممبر بننے کا اہل نہیں ہوگا۔ لیکن ہمارا دستور اس قسم کی کوئی شرط نہیں لگاتا۔ چنانچہ مشاہدہ ہے کہ اس قسم کے لوگ  
بھی پارلیمنٹ کے ممبر بن جاتے ہیں جو شاید کلمہ طبیبہ کے درست تنظیم اور تجمہ پر قادر نہ ہو، چنانچہ اس قسم کے لوگ  
”اسلامی جمہوریہ پاکستان“ کے مسلم عوام کے لیے قانون سازی کرتے ہیں۔ نتیجہ یہ نکلا کہ اس اصول میں بھی برلن  
مغربی جمہوریت اور راجح ”اسلامی جمہوریت“ میں موافقت ہے۔

#### کثرت رائے کی حیثیت

کثرت رائے چونکہ جمہوریت کا بنیادی اور اساسی اصول ہے، اس لیے اس اصول کو بھی ہماری ”اسلامی  
جمہوریت“ میں جوں کا توں رکھا گیا ہے اور کثرت رائے آئینی و قانونی طور پر لازمی و حقیقی ہے۔ ووٹگ کا عمل ہو یا  
پارلیمنٹ میں قانون سازی کا معاملہ، ہر مسئلے میں کثرت رائے کو فیصلہ کن حیثیت حاصل ہے۔

#### سیاسی جماعتیں اور حزب اختلاف

برلن مغربی جمہوریت کی طرح راجح جمہوری نظام میں رنگ، نسل، علاقہ، زبان، ثقافت غرض ہر اعتبار سیاسی  
جماعتیں بنانے کی کمل اجازت ہے اور ان سیاسی جماعتوں کو اپنا منشور طے کرنے کے لئے اختیارات حاصل ہیں، خواہ وہ  
منشور سیکولر ہو یا اسلامی، صرف ایک شرط اور قید ہے کہ منشور آئین و دستور نامی ”مقدس صحیفے“ کے خلاف نہ ہو۔ اس  
اجازت اور آزادی کا نتیجہ ہے کہ پاکستان سمیت دیگر ”اسلامی جمہوری“ ملکوں میں ایک اللہ اور رسول کو مانے والے  
رنگ، نسل، قومیت، زبان اور طبقات کے اعتبار سے سیاسی جماعتوں کی صورت میں آپس میں دست و گریباں ہیں۔

اسی طرح حزب اختلاف کا ادارہ مکمل مغربی صور کے ساتھ قائم ہے۔ اس مخالف شریعت اصول کے ہوتے ہوئے بھی ہمارے ہاں راجح جمہوریت کی ”اسلامیت“، مکمل طور پر برقرار ہے۔

#### مساوات، عامة اور آزادی

ہمارے ہاں راجح جمہوریت میں دینی طبقات کے پرزا و اسرار اور طویل اور صبر آزماجدوجہد کے بعد جو ”اسلامیت“ کی کچھ جھلک موجود ہے، اس میں مساوات اور آزادی کے حوالے سے تمہید میں یہ جملہ شامل ہے:

”جمہوریت، آزادی، مساوات، رواداری اور عدل عمرانی کے اصولوں پر جس طرح اسلام نے ان کی تشریع کی ہے پوری طرح عمل کیا جائے گا،“

اس سے قطع نظر کہ اسلام نے واقعی جمہوریت کی کوئی تشریع کی ہے یا نہیں؟ یہ جملہ امید افزای ہے، لیکن آگے دستور کی دفعات خود اس تمہید کی مخالف ہیں کہ اس میں آزادی اور مساوات کی اسلام مخالف تشریع شامل ہے۔

۱۔ اس تمہید کے ساتھ ایک دو جملوں کے بعد یہ جملہ شامل ہے:

”جس میں قرار واقعی انتظام کیا جائے گا کہ افیتیں آزادی سے اپنے مذہب و عقیدہ رکھ سکیں اور ان پر عمل کر سکیں اور اپنی ثقافتوں کو ترقی دے سکیں،“

کیا شریعت کی رو سے دیگر مذاہب کو اسلامی ریاست میں اپنی ثقافتوں کو ترقی دینے، اسے بڑھانے کی اجازت ہے؟ کیا ثقافت کے لفظ میں خاص طور پر ان کے دینی شعائر نہیں آتے؟ تو ایک اسلامی ریاست میں اہل کفر کے شعائر کے اظہار ہی نہیں بلکہ ترقی شرعی طور پر درست ہے؟ ثقافت اور دینی شعائر کے اظہار اور اس کی حدود میں یقیناً فقہاء کے مختلف اقوال ہو سکتے ہیں لیکن ہر حد اور پابندی سے عاری اہل کفر کی محلی آزادی کی فقیہ کا قول نہیں ہے۔

2۔ اقلیتوں کو مذہب کی نشر و اشاعت، تبلیغ اور مذہب کے نام پر انجمن سازی کی مکمل آزادی دستور میں فراہم کی گئی ہے۔ چنانچہ آرٹیکل 20 کے تحت دفعہ یوں ہے:

”ہر شہری کو اپنے مذہب کی پیر وی کرنے، اس پر عمل کرنے اور اس کی تبلیغ کا حق ہوگا،“

کیا یہ حق اسلامی تعلیمات سے ہم آہنگ ہے؟ یہاں تبلیغ کے جواز و عدم جواز کا فتویٰ دینا مقصود نہیں، بلکہ اصل اس بات کی نشاندہی کرنا مقصد ہے کہ اقلیتوں سے متعلق اسلام نے جتنے حقوق دیے ہیں، سب میں حدود، قیود اور مخصوص شرائط لگائی ہیں۔ ان حدود اور شرائط میں فقہاء کا اختلاف ہے، لیکن بیخ کسی قید کے مکمل آزادی کی طرح سے بھی اسلامی تعلیمات سے ہم آہنگ نہیں ہے۔ خلاصہ یہ کہ مساوات، عامة اور آزادی جو لبرل جمہوریت کے بنیادی اصولوں میں سے ہے، ہماری ”اسلامی جمہوریت“ میں تقریباً ہی ہے۔ اس اصول میں اگرچہ کچھ ترمیم کی گئی ہے، لیکن وہ اسلامی تعلیمات کے مکمل مطابق نہیں ہے۔ گویا اس اصول میں بھی راجح جمہوریت لبرل مغربی جمہوریت کے تقریباً ماثل ہے۔

#### اختیارات کی تقسیم اور حکومت کی مدت

ہم یہ بحث پہلے کرچے ہیں کہ اختیارات کی تقسیم اسلامی تعلیمات اور مقاصد شریعت کے منافی معلوم نہیں ہوتی۔

البتہ حکومت کی مدت پر نظر ثانی کی ضرورت ہے اور مقاصد شریعت سے ہم آہنگ اس مسئلے کا ازسرنو جائزہ لینا ہوگا، لیکن ہمارے جمہوری نظام میں محض ابرل جمہوریت کی اتباع میں حکومت کی مدت پانچ سال مقرر کی گئی ہے۔

### رانج جمہوریت میں ”اسلامیت“ کا غصر

اب بحث یہ رہ جاتی ہے کہ وہ کوئی ترمیمات ہیں؟ جن کی بنیاد پر اسلامی ممالک خصوصاً پاکستان کے جمہوری نظام کو اسلامی کہا جاتا ہے اور ان ترمیمات سے یہ رانج نظام واقعی اسلامی بن گیا ہے؟ ان ترمیمات پر بحث سے پہلے یہ بات ذہن میں رونی چاہیے کہ پچھلے ذکر کردہ تمام اصولوں میں ہمارا جمہوری نظام ابرل مغربی جمہوریت کے بالکل موافق و مماثل ہے اور وہ اصول اکثر اسلامی تعلیمات اور مقاصد شریعت سے ہم آہنگ نہیں ہیں، اس لیے ان ذکر کردہ اصولوں میں موافقت رانج نظام کی ”اسلامیت“ کو ختم کرنے کے لیے کافی ہے، کیونکہ ایک بھی غیر اسلامی اور شریعت سے مقاصد اصول کی شمولیت کسی کسی نظام کو غیر اسلامی بنا دیتی ہے، خصوصاً جبکہ وہ اصول اس نظام کے ان اساسی اور بنیادی اصولوں اور تصویرات میں سے ہو جس پر اس کی پوری عمارت کھڑی ہو۔ لیکن اس کے باوجود جمہوریت کی اسلام کاری کے حوالے سے کی گئی ترمیمات اور تبدیلیوں پر ایک نظر ڈالتے ہیں تاکہ ”اسلامی جمہوریت“ کی حقیقت مزید فتح اور واضح ہو جائے۔

ابرل مغربی جمہوریت میں اسلام کی پیوند کاری درج ذیل نکات کی شکل میں کی گئی ہے:

1- آئین و دستور میں قرارداد مقاصد کو شامل کیا گیا ہے، جس میں حاکیت اعلیٰ اور اقتدار اعلیٰ کو اللہ تعالیٰ کے لیے تشییم کیا گیا ہے۔

2- آئین و دستور میں اس بات کی صراحة کی گئی ہے کہ کوئی قانون قرآن و سنت کے خلاف نہیں بنایا جائیگا اور شریعت سے متصادم تو انہیں کو اسلامیانے کی کوشش کی جائیگی اور اس مقاصد کے لیے وفاقی شرعی عدالت اور اسلامی نظریاتی کونسل جیسے ادارے بنائے گئے ہیں۔

3- اسلام کو مملکتی مذہب قرار دیا گیا ہے۔

4- ملک کے کلیدی عہدے جیسے صدر اور وزیر اعظم کے لیے مسلمان ہونے کی شرط لگائی گئی ہے۔

5- وزارتِ مذہبی امور کا باقاعدہ مکملہ بنایا گیا ہے جو اوقاف، حج، زکوہ، روئیت، ہلال اور دیگر مذہبی معاملات سر انجام دیتا ہے۔

**کیا ان نکات سے جمہوریت اسلامی بن سکتی ہے؟**

ان پانچ نکات میں سے آخری دونکات تو کسی نظام کے اسلامی بنانے کے لیے کافی نہیں ہے۔ کیونکہ کسی نظام کے سربراہ کا مسلمان اور بات ہے اور اس نظام کا اسلامی اصولوں کے مقابلہ ہونا ایک الگ بحث ہے۔ اسی طرح وزارتِ مذہبی امور بنانے سے بھی کوئی نظام اسلامی نہیں بن سکتا، کیونکہ مذہب سے متعلق معاملات کو چلانے کے لیے تو ابرل جمہوری مکملوں میں بھی وزارتیں اور مکملے بننے ہوئے ہیں۔ یہ بات چونکہ ایک قسم کی بدیہی ہے اس لیے پرمیز تحریر کی ضرورت نہیں ہے۔ اب بقیہ تین نکات کے بارے میں چند باتیں پیش خدمت ہیں۔

## حاکیتِ اعلیٰ اور اس کا مفہوم

ہمارے ہاں عمومی طور پر جمہوریت کے بارے میں یہ غلط فہمی عام ہے کہ جمہوریت عموم کی حاکیت اور اقتدار اعلیٰ کا نام ہے، جبکہ اسلامی حاکیت خصوصاً پاکستان میں آئینی طور پر اقتدار اعلیٰ اللہ تعالیٰ کے لیے مانا گیا ہے، اس لیے راجح جمہوریت آئینی و قانونی طور پر ”اسلامی“ ہے اور مقدار اور ذہنی فہم حلقوں بھی عام طور پر یہ بات دہراتے ہیں کہ پاکستان کا نظام اور قانون تو اسلامی ہے، اس لیے جدوجہد کا نتیجہ تبدیلی نظام کی بجائے تبدیلی افراہ ہوتا ہے اور عمومی طور پر دینی قوتوں کی پوری طاقت افراد کے بدلنے اور صالح سے صالح قیادت لانے پر صرف ہوتی ہے۔

اصل بات یہ ہے کہ لبرل جمہوریت میں عموم کی حاکیت کا مطلب یہ ہے کہ لبرل مغربی جمہوریت کا پورا ڈھانچہ اور اس کے بنیادی اصول عموم کی حاکیت اور کلی اختیار کو فرض کر کے طے کئے گئے ہیں۔ مغربی جمہوریت کا ایک ایک اصول، پورا اطريقہ کار، ووٹنگ کے عمل سے لیکر حکومت تک پہنچنے کے تمام مراحل اور حکومتی نظم و نتیجے چلانے کے جملہ طریقے، سب میں عموم کی حاکیتِ اعلیٰ کو پیش نظر کھا گیا ہے۔ عموم کی حاکیت مخصوص خالی نظر یہ اور مفروضہ نہیں ہے، جس کا جمہوریت کے بنیادی اصولوں اور ڈھانچے سے تعلق نہ ہو۔ بلکہ جمہوریت کا پورا نقشہ عموم کی حاکیت کا مظہر اتم ہے، اس لیے جب یہ کہا جائے کہ ہم عموم کی حاکیت کی بجائے اللہ کی حاکیت کے قائل ہیں، تو لبرل مغربی جمہوریت کے اس پورے ڈھانچے میں ترمیم کرنی ہوگی، وہ تمام طریقے تبدیل کرنے ہوں گے، جو عموم کی حاکیت کے غماز ہیں۔ اگر صرف آئین میں یہ جملہ درج ہو کہ حاکیت اللہ کے لیے ہے، جبکہ ڈھانچے اور بنیادی اصول لبرل جمہوریت کے باقی رکھے گئے، جیسا کہ ہمارے ہاں راجح جمہوریت میں لبرل جمہوریت کا بنیادی ڈھانچہ، اساسی اصول اور پورا اطريقہ کار جوں کا توں ہے، تو اس نظام کو عموم کی حاکیت پر بنی نظام ہی کہا جائیگا، کیونکہ صرف نام کے بدلنے سے شی کی حقیقت اور ماہیت نہیں تبدیل نہیں ہو جاتی۔

شریعت کی اصطلاح میں منافق اسی کو تو کہتے ہیں جو اللہ کی وحدانیت کا اقرار زبان سے کرنے کے باوجود اپنی سوچ، بنیادی تصورات اور ان بنیادی افعال کو ترک نہیں کرتا جس سے اس کے موحد ہونے کی بجائے مشرک ہونے کا اظہار ہوتا ہے۔ تو شریعت زبان پر حکم لگانے کی بجائے اس کی حقیقت پر حکم لگا کر اسے کلمہ طیبہ پڑھنے کے باوجود کافر قرار دیتی ہے۔ لہذا اشرعی اصطلاح میں ہمارے ہاں راجح جمہوریت کو منافق جمہوریت کہا جائے، تو شاید تقریب فہم کے لیے یہ تغیر مناسب ہوگی، کہ اللہ کی حاکیت کا اقرار کرنے کے باوجود اس کا بنیادی ڈھانچہ بالکل لبرل مغربی جمہوریت کی طرح ہے۔

اس کو دوسرے لفظوں میں یوں بھی تعبیر کر سکتے ہیں کہ جمہوریت میں عموم کی حاکیت کا یہ مطلب نہیں ہے کہ لبرل جمہوری ملکوں میں آئین و دستور میں عموم کو ہر قسم کی حاکیت کا سرچشمہ لفظاً تسلیم کیا گیا ہے، لہذا جمہوریت کی اسلام کاری میں آئین و دستور میں عموم کی حاکیت کے الفاظ کی بجائے اللہ کی حاکیت کے الفاظ اللہ لیے جائیں۔ بلکہ عموم کی حاکیت کا مطلب یہ ہے کہ لبرل مغربی جمہوریت کے بنیادی اصول اور پورا ڈھانچہ عموم کی حاکیت پر مشتمل ہے، اس

لیے اس پورے ڈھانچے کو مختصرًا عوام کی حاکیت سے تعبیر کیا جاتا ہے اور یوں کہہ دیا جاتا ہے کہ جمہوریت عوام کی کلی حاکیت کا نام ہے۔ اگر وہی اصول اور ڈھانچہ ہمارے ہاں بھی برقرار رہے، تو محض نام کے بد لئے یا آئین میں کچھ الفاظ بڑھانے سے عوام کی حاکیت کا غصہ تبدیل نہیں ہو گا۔ اور نام خواہ جو بھی رکھ لیں اس کی ماضیت اور حقیقت جب لبرل جمہوریت والی ہے، تو اس پر حکم بھی لبرل جمہوریت کا لگے گا۔ اور یہ کہنا صحیح ہو گا کہ ہماری "اسلامی جمہوریت" عوام کی حاکیت کا نام ہے۔

خلاصہ یہ نکلا کہ جب اس کی حقیقت، ماہیت، بنیادی اصول، طریقہ کار لبرل مغربی جمہوریت کی طرح ہے، تو صرف آئین میں قرارداد مقاصد یا اللہ کی حاکیت کے الفاظ بڑھانے سے یہ نظام اسلامی نہیں بنے گا، خصوصاً جبکہ وہ الفاظ بھی عوای نمائندوں نے دو تہائی اکثریت سے پاس کئے ہوں اور انہیں اسے تبدیل کرنے کا مکمل اختیار بھی ہو۔

### قرآن و سنت کے خلاف قانون نہ بنانے کی شق

رانج جمہوریت کو اسلامی کہنے کے لیے دوسرا استدلال اس سے کیا جاتا ہے کہ چونکہ آئین میں اس بات کی صراحة کی گئی ہے کہ قرآن و سنت کے خلاف کوئی قانون نہیں بنیجا گیا اور موجودہ غیر اسلامی قوانین کو بھی جلد از جلد اسلامی قابل میں ڈھالا جائیگا۔ لہذا جب دستور میں قانون سازی اور پارلیمنٹ کے اختیارات کی حدود طے کی گئی ہیں، تو لبرل اور رانج جمہوری نظام میں خود بخود فرق ہو گیا کہ لبرل جمہوریت میں اس طرح کی کوئی نیرو پابندی نہیں ہوتی۔ اس کلتے اور استدلال کے بارے میں چند گزارشات پیش خدمت ہیں:

1- قرآن و سنت کے خلاف قانون نہ بنانے کا مطلب یہ ہے کہ شریعت کے مامورات قانوناً لا گو ہونگے اور منہیات قانوناً ممنوع ہوں گے۔ جبکہ مباحثات اور انتظامی امور میں مقاصدِ شریعت سے ہم آہنگ قانون سازی کی جائی گی۔ تو کیا ہمارے آئین کی رو سے شریعت کے مامورات قانوناً نافذ ہیں؟ کیا شریعت کی منہیات قانوناً ممنوع ہیں؟ کیا ہماری عدالتی محض اس وجہ سے ایک کام پر پابندی لگانے کی مجاز ہیں کہ وہ شریعت میں ممنوع ہیں، خواہ دستور میں اسے صراحت منع نہ کیا گیا ہو۔ کیا قانون نافذ کرنے والے اداروں کو ایسی چیز لگا اور نافذ کرنے کا اختیار ہے جس کو نافذ کرنے کا شریعت نے حکم دیا ہے؟ اگر ان کو آئینی شفuoں کے علاوہ باقی کسی قسم کا کوئی اختیار حاصل نہیں ہے تو گویا قرآن و سنت کے خلاف قانون نہ بنانے کی شق کے باوجود ملک میں قرآن و سنت کے خلاف قوانین موجود ہیں۔ اور ملک میں عمل اقتدار کی بجائے آئین و دستور کو بالادستی حاصل ہے۔

2- قرآن و سنت کے خلاف قانون نہ بنانے کی شق کی خود کیا حیثیت ہے؟ کیا پارلیمنٹ اسے اکثریت سے تبدیل کر سکتی ہے یا نہیں؟ اگر ارکان پارلیمنٹ کو اسے تبدیل کرنے کا مکمل اختیار ہے، تو انجام کار کے اعتبار سے عوای نمائندوں کی بالادستی ہوئی، نہ کہ قرآن و سنت کی بالادستی۔

3- قرآن و سنت کے خلاف اگر پارلیمنٹ کوئی قانون پاس کر لے، تو اس قانون کی آئینی حیثیت کیا ہو گی؟ کیا صرف اس وجہ سے کہ شریعت کے خلاف ہے، وہ آئینی شق خود بخود کا عدم ہو جائے گی؟ یا کیا پارلیمنٹ سے بالادست

ملک میں ایسا ادارہ موجود ہے جس کے پاس پارلیمنٹ کی غیر اسلامی قانون سازی کو منسوخ کرنے کا مکمل اختیار ہو؟ اگر ایسی بات نہیں ہے تو کیا صرف آئین میں اس قسم کے الفاظ لکھنے سے یہ جمہوریت "اسلامی" بن جائی گی؟ جبکہ عملاً پارلیمنٹ اسی طرح ملک کا سپریم ادارہ ہے، جس طرح برابر جمہوریت میں پارلیمنٹ ملک کا خود مختار ادارہ ہوتا ہے۔

4- قرآن و سنت کو بالا دست رکھنے کا اصل طریقہ تو یوں تھا، کہ آئین میں دفعہ کی عبارت اس قسم کی ہوتی:

"تمام قوانین دلائل شریعہ یعنی قرآن و سنت، اجماع قیاس اور دیگر مأخذ شریعہ سے اخذ کیے جائیں گے۔ اگر کوئی قانون غیر شرعی مأخذ سے لیا گیا اور وہ شریعت کے منافی ہو تو وہ کا عدم شمار ہو گا، اس کا کوئی اعتبار نہیں ہو گا اور آئین کی بیشتر ان بیویادی شعوں میں شامل ہے جو ہر صورت میں لاگوں ہوں گے اور ناقابل تبدیل ہیں،" پارلیمنٹ سے اور پر ایک ایک ایسا سپریم ادارہ ہوتا ہے، جس کو پارلیمنٹ کے خلاف شریعت قانون کا عدم قرار دینے کا مکمل اختیار ہوتا ہے۔ لہذا شخص ایک بے جان قسم کی دفعہ شامل کرنے سے یہ برا نظام کیسے اسلامی بن سکتا ہے۔

5- اگر بالفرض مان بھی لیں کہ یہ دفعہ اپنی تمام تراہبامات اور ضعف کے باوجود دستور کو "اسلامی" بنانے کے لیے کافی ہے تو کیا پاکستان کا دستور اسلامی ہے؟ تجرب کی بات یہ کہ دستور میں صرف ایک حصہ (نہم) چند اسلامی احکام کے لیے مختص کیا گیا ہے، اس کے علاوہ باقی پورے دستور کی دفعات میں اسلامی تعلیمات اور مقاصد شریعت سے ہم آہنگی سرے سے مفقود ہے۔ دستور کی ساری دفعات دنیا میں راجح پارلیمنٹی نظام کو سامنے رکھ کر طے کی گئی ہیں۔ اگر یہ اشکال ہو کہ وہ دفعات مباحثات اور انتظامی امور کے ذیل میں آتی ہیں، تو اس کا جواب یہ ہے کہ اولاً تو یہ تسلیم ہی نہیں ہے کہ وہ سارے قوانین اس دائرے سے متعلق ہیں، کیونکہ اس میں حکمرانوں کے انتخاب، عزل، رکنیت کی شرائط، مالیاتی امور اور دیگر بے شمار ایسے احکامات ہیں، جن میں قدم قدم پر شریعت کی رہنمائی کی ضرورت ہے، لیکن ان تمام امور میں اسلامی تعلیمات کو یکسر نظر انداز کیا گیا ہے۔ اور اگر تسلیم کر لیں کہ یہ ساری دفعات مباحثات اور انتظامی امور سے متعلق ہیں تو سوال یہ ہے کہ پھر شریعت کی منصوصات اور متفقہ مسائل کے بارے میں دستور کیوں خاموش ہے؟ اس کی خاموشی اگر اجازت ہے تو گویا شریعت کی منہیات قانوناً جائز ہیں؟ اور اگر خاموشی منع کے زمرے میں آتی ہے تو مورات قانوناً منسوخ ہیں؟ کیا ہماری عدالتیں فیصلہ کرتے وقت صرف دستور کو سامنے رکھتی ہیں یا شریعت کو؟ کیا عدالتوں کا دائرہ اختیار، طریقہ کار اور فیصلہ کرنے کے اصول دستور میں درج نہیں ہیں؟ کیا ہماری عدالتیں آج بھی ہندوستانی عدالتوں کے لیے برطانیہ کے جاری کردہ ایکٹ کے تحت کام نہیں کر رہی ہیں؟ کیا عدالتوں کا سارا نظام شریعت کے مطابق ہے؟ کیا ان سب غیر شرعی امور کے باوجود ہمارا دستور "اسلامی" ہے؟

6- آخر میں اگر مان بھی لیں کہ دستور بالکل "اسلامی" ہے تو دستور جمہوریت کے اجزاء میں سے ایک جز ہے، تو صرف اس جز کے اسلامی بننے سے راجح پورا جمہوری نظام اسلامی بن جائیگا؟ جبکہ بقیہ اکثر اصولوں اور ڈھانچے میں یہ "اسلامی جمہوریت" برابر مغربی جمہوریت کے بالکل مطابق ہے اور برابر جمہوریت کے ان اصولوں کا غیر اسلامی ہونا بالکل واضح ہے۔

## اسلامِ مملکتی نہجب ہوگا

اس جملے کا مطلب اگر یہ ہے کہ حکومت کے افراد مسلمان ہوں گے تو ظاہر ہے کہ محض افراد کے اسلام سے نظام اسلامی نہیں بنتا۔ اور اگر یہ ہے کہ اسلام کو بالادتی حاصل ہو گئی تو وہی سوالات اور احادیث لوث کر آئیں گے جو دوسرے نکتے کے ذیل میں گزر چکے۔ خلاصہ یہ کہ یہ جملہ بھی راجح جمہوریت کو اسلامی بنانے کے لیے کافی نہیں ہے۔

### آخری گزارش: کرنے کا صل کام

موجودہ نظام میں شامل ہو کر اس کے اصولوں کے اندر رہتے ہوئے اس میں بہتری کی کوشش کرنا، کثرتِ رائے سے زیادہ سے زیادہ اسلامی شقوق کا دستور میں اضافہ کرنا اور صالح سے صالح قیادت لانے کی جدوجہد کرنا یقیناً ایک عظیم کام ہے اور اس میں ہر دنی، مذہبی جماعت نے اپنی بساط کے مطابق، اثر و سوراخ اور اپنی حکمتِ عملی کے تحت بڑھ پڑھ کر حصہ لیا ہے اور آج جو اس ملک کے نظام میں اسلام کی کچھ "آمیزش" نظر آ رہی ہے، وہ انہی رجال باصفا کی انتہک کوششوں کا نتیجہ ہے، لیکن یہیں اس پہلو پر بھی غور و فکر اور سوچ و چار کرنا ہو گا کہ کہیں یہ کوششیں، یہ جدوجہد اور تگ و دو اس لحاظ سے عارضی تو نہیں ہے کہ اگر کہیں (اللہ نہ کرے) سیکولر اور دین بیزار قسم کے لوگوں کو کثرت اور قوت حاصل ہو اور وہ ایک قرارداد سے ان ساری اسلامی شقوق کو یکسر ختم کر دے، تو ان کا یہ عمل موجودہ نظام اور آئین کے بالکل مطابق ہو گا، کیونکہ موجودہ نظام انہیں اس بات کا مکمل اختیار دیتا ہے۔ نیز جب اس نظام کی بنیاد میں اور اساسی اصول مطابق ہوں گے اور یہ مطابق ہیں اور یہ نظام اسی لبرل مغربی جمہوریت ہی کا دوسرا رخ ہے، تو کہیں اہل دین کی شرکت اور اصلاح نظام کی بجائے تبدیلی افراد کی یہ کوشش اس نظام کی "اسلامیت" پر مہر نہ ثبت کر دے اور یہ شرکت اہل دین کی خاموش موافقتوں اور تائید نہ سمجھی جائے اور بظاہر ایسا لگتا ہے کہ مقدار حلقوں کی خاموشی اور اس نظام کا شریعت کی روشنی میں جائزہ لینے کی کوششوں کے فتدان سے اب عمومی طور پر یتاثر عالم ہوتا جا رہا ہے کہ ہمارا ملک آئینی اور قانونی طور پر ایک مکمل اسلامی ریاست ہے، لیکن مسئلہ یہ ہے کہ اس ملک کو صحیح صالح قیادت میسر نہیں آسکی جو اس "اسلامی" دستور کو نافذ کرے۔ خدا نخواستہ اگر یہ فکر و سوراخ ہو گئی تو اس سے اس ملک کے نظام کی اسلام کا ری کاری کا باب مکمل بند ہو جائیگا اور اس نظام کو اسلامی سمجھنے کی وجہ سے خلافت کے احیا کی کوششیں بھی رفتہ رفتہ معدوم ہو جائیں گی۔ حالانکہ خلافت کے فریضے کو ترک کرنے کی پاداش میں در در کی ٹھوکریں امت کا مقدر ہیں اور اسلامی تحریکوں کی بے پناہ قربانیوں کے باوجود امت مسلمہ دینی، اخلاقی، سیاسی، عسکری، علمی اور فکری غرض ہر اعتبار جانب زوال ہی گامزن ہے اور خلافت کی صورت میں ایک مرکز نہ ہونے کی وجہ سے ان کوششوں اور قربانیوں کے کما حقہ اشتراط ظاہر نہیں ہو رہے۔ اللہ تعالیٰ سے دعا ہے کہ وہ یہیں صحیح سمجھ عطا فرمائے اور دین اسلام کی تعلیمات کو ہر طبق پر مکمل طور پر نافذ کرنے کی قوت اور حکمت و بصیرت سے نوازے۔ آمین بجاہ سید المرسلین صلی اللہ علیہ وسلم۔